

**የኢትዮጵያ ኦርቶዶክስ ተዋሕዶ ቤተ ክርስቲያን ሃይማኖትና ሥርዓት**  
**The Ethiopian Orthodox Tewahido Church Faith and Order**

[www.ethiopianorthodox.org](http://www.ethiopianorthodox.org)

**1) መመኪያዬ አንተ ነህ**

መመኪያዬ አንተ ነህ የነፍሴ መዳኛ  
ተመልከት ወደኔ አትሰጠኝ ለዳኛ  
ሕይወቴን ላንተ (2) ብያለሁ  
አምላክ የኔ ጌታ የት አገኝህለሁ  
ከበደሌም አንጸኝ ደግሞም ከኃጢአቴ  
በመንፈስ ይታደስ መላ ሰውነቴ  
ሕይወቴን ላንተ.....  
አቀበቱ ልቤ በጭንጫ ትዕቢት  
አሸብርቆ ነበር አልፈርስም መስሎት  
ሕይወቴን ላንተ.....  
የጸም ንጉስ መምጣት ስለተነገረ  
መደልደል አለበት እየተሰበረ  
ሕይወቴን ላንተ.....  
ሶስናን ያዳንካት ከሀሰት ምስክር  
እኔንም አድነኝ ካልታሰበ ነገር  
ሕይወቴን ላንተ

**2) ሰላም ሰላም**

ሰላም ሰላም ብለን እንዘምር ስሙን  
ተአጋሽ ነውና የዓለም መድኅን (2)  
ሰማይን በብርሃን አስገጦ ሠርቷት  
ምድርን በውኃ ላይ አጽንቶ ፈጥሯት(2)  
እጅግ ድሀ መሳይ የንጉሥ ልጅ ንጉሥ  
ባህያ ተቀምጦ ገባ ከመቅደስ (2)  
በገዛ ገንዘቡ ውኃ ጥም ይዘት  
ተጠግሁ ቢላቸው ሀምት አጠጡት (2)  
የሕይወት ምንጫችን እንዳልሆነ ሁሉ  
ውኃ ሰጡኝ ብሎ ለመነ በቃሉ (2)  
እጅግ ያስደንቃል የሱ ትእግስት  
ቃልም አልመለስ እንዲያ ሲገርፉት (2)  
ዘጠና ዘጠኙን መላእክትን ትቶ  
ቆሟል ቀራንዮ እንጨት ተጠግቶ (2)

**3) እስመ ለዓለም**

እስመ ለዓለም ምህረቱ (2)  
አያልቅም ብዙ ነው ያምላክ ቸርነቱ (2)  
አመስግኑት ጌታን ሁላችሁ ባንድነት (2)  
መሐሪ ነውና ለሰው ልጆች ሕይወት (2)  
እስመ ለዓለም.....  
የማይሞተው ሞቶ የተቀበረው (2)  
ከገሃነም እሳት እኛን ሊያድን ነው (2)  
እስመ ለዓለም.....  
ከማርያም የነሳው ያ ቅዱስ ሥጋው (2)  
ቀራንዮ ሲውል የሚያሳዝን ነው (2)  
እስመ ለዓለም.....  
በፈጠረው ፍጥረት እጅግ ተሰቃይቶ  
ነፍሳትን አወጣ ከሲኦል ጉትቶ  
እስመ ለዓለም.....

**4) አምላክ ሆይ ወደኛ**

አምላክ ሆይ ወደኛ ባትመጣ ለብስህ የማርያም ሥጋ  
ባክኖ የነበረው ያዳም ዘር ውጤቱ ነበር የሚያሰጋ  
በዚያ ዓመት በዚች ወር በዚያች ቀን ድኅነትን ለሰው ልጅ ስትሰ  
ጥ  
ምን የበዛ ነበር ትህትና ትዕግስትህ የማይለወጥ  
የሾህ አክሊል ደፍተው በራስህ ጉንህን ሲወጉ በጦር  
አንተ ግን ለእነርሱ ካባትህ ምሕረትህን ትለምን ነበር  
አፉንም አልከፈተምለኛም ነበረብን የዘላለም ሞት (2)  
መስቀል ተሸክሞ ሲወጣ ተራራ (2)  
ይገርፉት ነበረ ሁሉም በየተራ (2)  
ድንግል አልቻለችም እንባዋን ልትገታ (2)  
እያየች በመስቀል ልጇ ሲንገላታ (2)  
በአምላክነቱ ሳይፈርድባቸው (2)  
እምዲህ ሲል ጸለየ አባት ማራቸው (2)  
በረቂቅ ሥልጣኑ ሁሉን የፈጠረ (2)  
በሰዎች ተገርፎ ሞተ ተቀበረ (2)  
ፍቅሩን የገለጸው ተወልዶ በሥጋ (2)  
ኢየሱስ ጌታ ነው አልፋና የሜጋ (2)

**8) ምን ሰጡህ**

ሙትን ልታስነሳ ድውይን ልትፈውስ  
ሥልጣን ሰጥቶህ ነበር ኢየሱስ ክርስቶስ  
ልታስር ልትፈታ በነፍስም በሥጋ (2)  
ሥልጣን ሰጥቶህ ነበር አልፋና የሜጋ (2)  
ምን ሰጡህ ይሁዳ አይሁድ ወገኖችህ  
ለነርሱ አሳልፈህ ጌታህን የሰጠህ  
ከሁሉ የሚበልጥ ሥልጣን ሰጥቶህ ሳለ (2)  
ብርን ለመቀበል ልብህ ተታለለ (2)  
ሰማይና ምድርን በቃሉ የፈጠረ  
እንዴት በመቃብር ሶስት ቀን አደረ  
አንተ የሰጠኸው አሳልፈህ ለሞት(2)  
ሞትን ድል አድርጎ ተነሳ በሰንበት (2)

**9) አልፋና የሜጋ**

አልፋና የሜጋ ፈጣሪ የሆነክ  
በከሃዲዎች እጅ ተይዘህ ቀረብክ  
ተገፋህ ተደፋህ በጥሬ ተመታህ  
እየደበደቡህ ክርስቶስ ሆይ አሉህ  
ጽድቅን ስለሰራህ በወንጀል ከሰሱህ  
ሳዳም ቤዛ ብለህ ብዙ ተንገላታህ  
አልፋና የሜጋ.....  
ቅዱሳን እጆችህ የፊጥኝ ታስረው  
እንደበግ ተጎተትክ ብትምራቸው  
የትም ቦታ ያለህ ሁሉን የምታውቅ  
ፊትህን ሸፈኑት ለመመጸደቅ  
አልፋና የሜጋ.....  
በዓውደ ምክናን ከጲላሞስ ዘንድ  
አሳልፈው ሰጡህ አጋልጠው ሰፍርድ  
ከሃና ቀያፋ ከካህናቱ ደጅ

[www.ethiopianorthodox.org](http://www.ethiopianorthodox.org)

**የኢትዮጵያ ኦርቶዶክስ ተዋሕዶ ቤተ ክርስቲያን ሃይማኖትና ሥርዓት**  
**The Ethiopian Orthodox Tewahido Church Faith and Order**

[www.ethiopianorthodox.org](http://www.ethiopianorthodox.org)

ከነሄርድስ ዘንድ አቀረቡህ ባዋጅ  
አልፋና ምዕራፍ.....  
ግርፋት ሕማሙ አልበቃ ብሎህ  
በመስቀል ላይ ልትውል ተፈረደብህ  
ሳዶርና አላዶር ዳናትና ዴራ  
ተፈልገው መጡ ለችንካር በተራ  
አልፋና ምዕራፍ.....  
የሰላም ባለቤት ደረትህ ተወጋ  
ሊያያዝ በችንካር እጅህ ተዘረጋ  
ግፈኞች አይሁዶች ባንተ ላይ ቀለዱ  
ምራቅን ተፋብህ እራስክን ሊጎዱ  
አልፋና ምዕራፍ.....

**10) የአብርሃም አምላክ**

የአብርሃም አምላክ የይስሐቅም ቤዛ(2)  
ወገኖቹን ሁሉ በራሱ ደም ገዛ(2)  
የሐሰት ምስክር አቁመው ከሰሱት(2)  
በሞት እንዲቀጣ ሁሉም ፈረዱበት(2)  
ጲላሞስ ገረፈው በሰንሰለት አስሮ(2)  
ከሮማዊው ንጉስ እንዲኖር ተፋቅሮ (2)  
ድንግል አልቻለችም እንባዋን ልትገታ(2)  
እያየች በመስቀል ልጇ ሲገባታ(2)  
በብርሃን ዙፋን ላይ የቆሙት እግሮቹ (2)  
በችንካር ላይ ቆመው ምንም አልሰለጹ(2)  
የብርሃን አክሊልን ለሰማዕት ያደለ(2)  
የሾህ አክሊል ደፍቶ ቀራንዮ ዋለ። (2)

**11) አምላክ ለኛ ብሎ**

አምላክ ለኛ ብሎ ብሎ ቢያፈሰው ደሙን  
ለምን ከለከለች ጸሀይ ብርሃኗን  
የከበረው ሥጋ የከበረው ደም  
በመስቀል ላይ ዋለ በኢየሩሳሌም  
እዩት ኢየሱስን መስቀሉ ማማሩ  
ለተመራመረው ብዙ ነው ምስጢሩ  
ቢመቱት ቢሰቅሉት ቢያላገጡበት  
ምንም አላገኙም ከርሱ ዘንድ ስሕተት  
ፈጣሪ መሆኑን ምስጢሩ ገብቷት  
ጌታን አልይዝ አለች ግዑዟ መሬት  
እዩት ኢየሱስን.....  
ይህ ትልቅ ንጉሥ ሲገለጽ በሰማይ  
የናቁት የወጉት ይሉለታል ዋይ ዋይ  
ምድርና ሰማይ ከፊቱ ሲሸሹ  
ወዴት ልግባ ይላል ትልቁ ትንሹ  
እዩት ኢየሱስን.....  
ወደ ሰማይ ያረገው የከበረው ሥጋ  
ዳግመኛ መምጣቱን ሁላችን አንዘንጋ  
በሰማይ ለሚኖር ቅዱስ አባታችን  
ምስጋና ይድረሰው ከኛ ከሁላችን  
እዩት ኢየሱስን

**12 ጌታ ሆይ**

ጌታ ሆይ አይሁድ አማጽያን ሰቀሉህ ወይ  
የዓለም መድኃኒት የዓለም ሲሳይ ሰቀሉህ ወይ (2)  
የአዳም በደል አደረስህ አንተን ለመስቀል  
የሔዋን ስህተት አበቃህ ለሞት ቸሩ አባት (2)  
ንጹህ ክርስቶስ ሆንክ በደለኛ ብለህ ሰለኛ  
መስቀል አሸክመው አሰረው ገረፉህ እያዳፉህ (2)  
እጅና እግርህ በብረት ተመታ የዓለም ጌታ  
የሾህ አክሊል ደፍተህ ጎንህን ተወጋህ አልፋና ምዕራፍ (2)  
ግብዞች እንደረሳቸው መስሎአቸው  
ምራቅ እየተፋ በሬትህ ቀለዱ አንተን ሊጎዱ (2)  
በመስቀል ላይ ተጠማሁ ስትል ታላቅ በደል  
ሐምትና ክርቤ ሰጡህ ቀላቅለው ጠጣ ብለው (2)  
ይቅር ባይ ግልጽ በደላችንን ሁሉን ሳታይ  
አንተ ይቅር በለን በኛ ሳትከፋ (2)

**13) ሞተሃልና ስለኔ**

ሞተሃልና ስለኔ ምንም ሳይኖርብህ ጥፋት  
ተከሰህ ተወቅሰህ በጲላሞስ ፊት  
ኢየሱስ አምላክ ምሕረት ስብሐት ለክ።  
ያንተ መንገሳታት ሁልጊዜ ያሳዝነኛል ሲወራ  
በመስቀል ላይ ሆነህ ያየኸው መከራ  
ኢየሱስ ሕይወት እንጂራ ስብሐት ለክ።  
ከልዑል ቦታ ዝቅ ብለህ ፈጣሪ ፍጡራን አምላክ  
በሰው ፊት ተዋርደህ ስለሰው የሞትክ  
በመስቀል ላይ ተጠማሁ እያልክ ስብሐት ለክ።  
ክፋ አድራጊዎች ተነስተው በምቀኝነት መንፈስ  
ብዙ ሲጣጣሩ ለደምህ መፍሰስ  
ሞትክላቸው ደስ እንዲላቸው ስብሐት ለክ።  
መሀሪ ጌታ አሁንም እንደ ቸርነትህ ብዛት  
የኛን በደል ሁሉ ሳትመለከት  
አድነን ከዳግም ሞት ስብሐት ለክ።

**14) ዘጠኝ ሰዓት ሲሆን**

ዘጠኝ ሰዓት ሲሆን አባት ሆይ በመስቀልህ ሆነህ (2)  
ድምጽህን በማሰማት አባት ሆይ ነፍሴህን ሰጠህ (2)  
የሰማይ ከዋክብት በሙሉ ረገፋ  
ጨረቃና ፀሐይ ደምን አጎረፋ  
ብርሃናት ጨለሙ ጠፍተው ተለያዩ  
ሥጋህን በመስቀል ተገልጦ ስላዩ  
ዘጠኝ ሰዓት.....  
ጌታችን ክርስቶስ በመስቀል ላይ ሳለ  
አሰምቶ ጮኸ ተጠማሁ እያለ  
ማርያ ወተትን ለሚመግበው  
ሐምት አመጡለት ይቅመሰው ብለው  
ዘጠኝ ሰዓት.....  
አካሉ ሲወጋ ውኃ ደም ፈሰሰ  
በምድር ተረጭቶ ዓለምን ቀደሰ  
የአስራኤል ሴቶች ዋይ ዋይ ሲሉልህ  
ለነሱ አዘንክ እንጂ ላንተሰ አላሰብህ  
ዘጠኝ ሰዓት.....

**የኢትዮጵያ ኦርቶዶክስ ተዋሕዶ ቤተ ክርስቲያን ሃይማኖትና ሥርዓት**  
**The Ethiopian Orthodox Tewahido Church Faith and Order**

[www.ethiopianorthodox.org](http://www.ethiopianorthodox.org)

እናትህ ስታለቅስ በመስቀል ስር ሆና  
የሐንስ ሰጠህ ጠብቆ እንዲያጽናና  
መላእክትም ታዩ አጋንንትም ሸሹ  
የአይሁድ ሰራዊት ፈርተው ተረበሹ

ዘጠኝ ሰዓት.....

**15) ፀሐይም ጨለመች**

ፀሐይም ጨለመች ጨረቃም ደም ሆነች  
ያልበደለው ንጉስ ተሰቅሎ ስላየች  
ዋ እኔን (2) ለኛ ይገባል ለቅሶ  
በኛ በደል አርሱ አካላቱን ክሶ  
ጠላቶቼን ሁሉ ከማጥፋት ታግሶ  
እነሆ ተሰቅሏል ከለሜዳ ለብሶ  
ክርስቶስ ንፁህ ሲሆን ቅዱስ ሲሆን ሐሰት ሳይኖር በ  
ቃሉ  
እነሆ እዩት ተሰቅሎ ደሙ ይዘንባል ከአካሉ  
የሚያምንበት ሰው ሊያድነው ነው አሉ  
ቤዛቸው ነውና ለዓለሙ ሁሉ  
ስለኛ ተሰቀለ እንዲሁም ሞተልን  
በበደልነው ክሶ እኛን ሊያድነን  
ፀሐይም ጨለመች ጨረቃም ደም ሆነች  
ያልበደለው ንጉስ ተሰቅሎ ስላየች ።

